



PR220655

19.05.2022

3

STOARRIJA MILL-UFFIĊĊJU TAL-ISPEAKER U MILL-UFFIĊĊJU TAS-SEGRETARJU PERMANENTI EWLIENI

L-Ispeaker tal-Kamra tad-Deputati Anġlu Farrugia laqa' għandu għal zjara tal-aħħar lis-Sur Mario Cutajar li se jkun qed jirtira minn Segretarju Permanenti Ewlieni fi tmiem dan ix-xahar. Il-Kap tas-Servizz Pubbliku introduċa lis-Sur Tony Sultana li se jkun qed jassumi din il-kariga mill-1 ta' Ġunju li ġej.

Is-Sur Cutajar u s-Sur Sultana awguraw lill-Ispeaker Anġlu Farrugia għat-tielet haħra konsekuttiva tiegħu bħala Speaker tal-Kamra tad-Deputati. Is-Sur Cutajar ippreżenta lill-Ispeaker il-ktieb bl-isem 'Public Service Reforms in a Small Island State – The Case of Malta', li jittratta dwar kif is-Servizz Pubbliku mexa 'l quddiem f'dawn l-aħħar seba' snin. L-Ispeaker tal-Kamra ġie ppreżentat ukoll b'sett bolol kummemorattivi li nħargu fl-okkażjoni tal-Ġimgħa għas-Servizz Pubbliku 2022.

Min-naħa tiegħu l-Ispeaker Farrugia rringrazzja lis-Sur Cutajar għall-ħidma tiegħu bħala Kap tas-Servizz Pubbliku u tal-appoġġ li l-Uffiċċju tal-Ispeaker dejjem sab sabiex is-servizz parlamentari jkompli jsaħħaħ l-irwol awtonomu tiegħu. Huwa awgura lis-Sur Tony Sultana ħidma sfiqa fil-kariga li ġgib magħha tant responsabbiltà u li daqstant ieħor tista' tissarraġ f'għid għall-poplu Malti. L-Ispeaker Anġlu Farrugia ppreżentalhom il-ktieb bl-isem '1921 Self-Government in Malta', li l-Uffiċċju tiegħu kkummissjona f'għeluq il-mitt sena tal-Parlament Malti.